

ከዓይኔ ጋር ቃል ኪዳን ገባሁ፤ እንግዲህስ ቁንጆይቱን እንዴት እመለከታለሁ?

2 ፤ የእግዚአብሔር እድል ፈንታ ከላይ፥ ሁሉንም የሚችል አምላክ ርስት ከአርያም ምንድር ነው?

3 ፤ መዓትስ ለኃጢአተኛ፥ መለየትስ ለሚበድሉ አይደለምችን?

4 ፤ መንገዴን አያይምን? እርምጃዬንስ ሁሉ አይቈጥርምን?

5 ፤

6 ፤ በእውነተኛ ሚዛን ልመዘን፥ እግዚአብሔርም ቅንነቴን ይወቅ። በሐሰት ሄጄ እንደ ሆነ እግሬም ለሸንገላ ቸኩላ እንደ ሆነ፤

7 ፤ እርምጃዬ ከመንገድ ፈቀቅ ብሎ፥ ልቤም ዓይኔን ተከትሎ፥ ነውርም ከእጄ ጋር ተጣብቆ እንደ ሆነ፤

8 ፤ እኔ ልዝራ፥ ሌላ ሰውም ይብላው፤ የሚበቅለውም ሁሉ ይነቀል።

9 ፤ ልቤ ወደ ሌላይቱ ሴት ጐምጅቶ እንደ ሆነ፥ በባልንጀራዬም ደጅ አድብቼ እንደ ሆነ፤

10 ፤ ሚስቴ ለሌላ ሰው ትፍጭ፥ ሌሎችም በእርስዋ ላይ ይጐንበሱ።

11 ፤ ይህ ክፉ አበሳ፥ ፈራጆችም የሚቀጡበት በደል ነውና፤

12 ፤ ይህ እስከ ጥፋት ድረስ የሚበላ አሳት፥ ቡቃያዬንም ሁሉ የሚነቅል ነውና።

13 ፤ ወንድ ባሪያዬ ወይም ሴት ባሪያዬ ከእኔ ጋር በተምዋገቱ ጊዜ፥ ሙግታቸውን ንቄ እንደ ሆነ፤

14 ፤ እግዚአብሔር በተነሣ ጊዜ ምን አደርጋለሁ? በጐብኘኝ ጊዜ ምን እመልስለታለሁ?

15 ፤ እኔን በማጎፀን የፈጠረ እርሱንስ የፈጠረው አይደለምን? በማጎፀንስ ውስጥ የሠራን አንድ አይደለንምን?

16 ፤ ድሀውን ከልመናው ከልክዬ፥ የመበላታቱን ዓይን አጨልሜ እንደ ሆነ፤

17 ፤ እንጀራዬን ለብቻዬ በልቼ እንደ ሆነ፥ ድሀ አደጉም ደግሞ ከእርሱ ሳይበላ ቀርቶ እንደ ሆነ፤

18 ፤ እርሱን ግን ከታናሽነቴ ጀምራ እንደ አባቱ ከእኔ ጋር አሳድጌው ነበር፤ እርስዋንም ከእናቴ ማጎፀን ጀምራ መራኝት፤

19 ፤ ራቁቱን የሆነው ሰው ሲጠፋ፥ ወይም ድሀ ያለ ልብስ ሲሆን አይቼ እንደ ሆነ፤

20 ፤ ጐንና ጐኑ ያልባረከችኝ፥ በበጎቼም ጠጉር ያልሞቀ እንደ ሆነ፤

21 ፤ በበሩ ረዳት ስላየሁ፥ በድሀ አደጉ ላይ እጄን አንሥቼ እንደ ሆነ፤

22 ፤ ትከሻዬ ከመሠረትዋ ትውደቅ፥ ከንዴም ከመገናኛዋ ትሰበር።

23 ፤ የእግዚአብሔር መዓት አስደንግጦኛልና፤ በክብሩም ፊት ምንም ለማድረግ አልቻልሁም።

24 ፤ ወርቅን ተሰፋ አድርጌ፥ ጥሩውንም ወርቅ። በአንተ እታመናለሁ ብዬ እንደ ሆነ፤

25 ፤ ሀብቴ ስለ በዛ፥ እጄም ብዙ ስላገኘች ደስ ብሎኝ እንደ ሆነ፤

26 ፤ ፀሐይ ሲበራ ጨረቃ በክብር ስትሄድ አይቼ፤

27 ፤ ልቤ በስውር ተታልሎ፥ አፌም እጄን ስሞ እንደ ሆነ፤

28 ፤ ልዑል እግዚአብሔርን በካድሁ ነበርና ይህ ደግሞ ፈራጆች የሚቀጡበት በደል በሆነ ነበር።

29 ፤ በሚጠላኝ መጥፋት ደስ ብሎኝ ክፉ ነገርም ባገኘው ጊዜ ሐሄት አድርጌ እንደ ሆነ፤

30 ፤ ነገር ግን በመርገም ነፍሱን በመሻት አንደበቴን ኃጢአት ይሠራ ዘንድ አልሰጠሁም፤

31 ፤ በድንኳኔ የሚኖሩ ሰዎች። በክብቱ ሥጋ ያልጠገበ ማን ይገኛል? ብለው እንደ ሆነ፤

32 ፤ መጻተኛው ግን በሜዳ አያድርም ነበር፤ ደጄንም ለመንገደኛ እከፍት ነበር፤

33 ፤ በደሌንም በብብቴ በመሸሸግ ኃጢአቴን እንደ ሰው ሰውሬ እንደ ሆነ፤

34 ፤ ከሕዝብ ብዛት ፈርቼ፥ የዘመዶቼም ንቀት አስደንግጦኝ፤ ዝም ብዬ ከደጅ ያልወጣሁ እንደ ሆነ፤

35 ፤ የሚያዳምጠኝ ምነው በኖረልኝ! እነሆ የእጄ ምልክት ሁሉን የሚችል አምላክ ይመልስልኝ፤ ከባላጋራዬ የተጻፈው የክስ ጽሑፍ ምነው በተገኘልኝ!

36 ፤ በትከሻዬ ላይ እሸከመው፥ አክሊልም አድርጌ በራሴ አስረው ነበር፤

37 ፤ የእርምጃዬን ቍጥር አስታውቀው፥ እንደ አለቃም ሆኜ አቀርብለት ነበር።

38 ፤ እርሻዬ በእኔ ላይ ጮኸ እንደ ሆነ፥ ትልሞችዋም በአንድ ላይ አልቅሰው እንደ ሆነ፤

39 ፤ ፍሬዋን ያለ ዋጋ በልቼ፥ የባለቤቶችንም ነፍስ አሳዝኜ እንደ ሆነ፤

40 ፤ በስንዴ ፋንታ አሜከላ፥ በገብስም ፋንታ ኰርንችት ይውጣብኝ። የኢዮብ ቃል ተፈጸመ።